



Република Македонија  
Министерство за животна средина  
и просторно планирање

**МКД**  
СЕРТИФИКАТ  
MKC EN ISO 9001:2009

Архивски број: УП1-11/4 1252/2017

Дата: 07. 02. 2018



Република Македонија  
Министерство за  
животна средина  
и просторно  
планирање

Бул. "Гоце Делчев" бр.18,  
1000 Скопје,  
Република Македонија  
Тел. (02) 3251 400  
Факс. (02) 3220 165  
Е-пошта:  
[info@moep.gov.mk](mailto:info@moep.gov.mk)  
Сајт: [www.moep.gov.mk](http://www.moep.gov.mk)

ДО: Јавно Претпријатие за комунални дејности  
"КОМУНАЛЕЦ"  
ул. "7 Ноември" 50  
1480 Гевгелија

**ПРЕДМЕТ:** Достава на Решение за издавање на согласност за спроведување на Проект: "Изградба на времена депонија за неопасен отпад на територијата на општина Гевгелија"

Почитувани,

Во прилог Ви доставуваме Решение за издавање на согласност за спроведување на Проект: "Изградба на времена депонија за неопасен отпад на територијата на општина Гевгелија", за потребите на Јавното претпријатие за комунални дејности "Комуналец" од Гевгелија.

Со почит,



МИНИСТЕР  
Sadulla Duraki

Изработил: Дејана Тодоровска  
Контролирал: Александар Петковски  
Согласен: Билјана Петковска  
Одобрил: в.д. Директор на Управа за животна средина  
Билјана Зефир

*Билјана Зефир*





РЕПУБЛИКА МАКЕДОНИЈА  
МИНИСТЕРСТВО ЗА ЖИВОТНА СРЕДИНА  
И ПРОСТОРНО ПЛАНИРАЊЕ  
Бр. УП-М/4-1252/2017 07.02 година  
Скопје

Врз основа на член 87 став 1 од Законот за животна средина (Службен весник на Република Македонија бр. 53/2005, 81/2005, 24/2007, 159/2008, 83/2009, 48/2010, 124/2010, 51/2011, 123/2012, 93/2013, 42/2014, 44/2015, 129/2015 и 39/2016), Министерот за животна средина и просторно планирање донесе

### РЕШЕНИЕ

1. Со ова Решение се дава Согласност на барањето за спроведување на Проект: "Изградба на времена депонија за неопасен отпад на територијата на општина Гевгелија", за потребите на Јавното претпријатие за комунални дејности "Комуналец" Гевгелија.
2. Студијата за оцена на влијанијата врз животната средина на проектот: "Изградба на времена депонија за неопасен отпад на територијата на општина Гевгелија", ги задоволува барањата за заштита на животната средина со примена на мерките за спречување и за намалување на штетните влијанија врз животната средина, со задолжување до инвеститорот децидно да го имплементира планот за управување со животната средина и мониторинг програмата.
3. Министерството за животна средина и просторно планирање го задолжува инвеститорот проектираниот ситем за собирање на депонискиот гас кој вклучува две фази, и тоа 1. собирање на гасот и 2. одведување и горење на гасот, го изведе така што во првата фаза, која е поврзана со фазата на работа на депонијата, да се вклучи систем за собирање на гасот од депониското тело, негово следење на секој дел од депонијата, следење на емисиите на гасот врз основа на параметрите, фреквенцијата на земање на мострите и методологијата која е даден во Прилог 7 од Правилникот за начинот и постапката за работа, следење, работа и контрола на депонијата за време на работењето, како и следење и контрола на депонијата во фазата на затворање и натамошна грижа за депонијата по затворањето, како и начинот и условите за грижа за депониите откако тие ќе престанат да работат ("Службен весник на Република Македонија" бр. 156/07).
4. Министерството за животна средина и просторно планирање, му предлага на инвеститорот при изградбата на времена депонија за неопасен отпад заради заштита на почвата и подземните води да изведе заштита на севкупната површина на истото. Заштитата да се изведе со: Поставување на глина или вештачка глина на база на натриум; поставување на геомембрана и поставување на геотекстил;





Со цел исполнување на барањата кои произлегуваат од позитивните законски прописи за заштита на животната средина и најдобро достапните техники, за обезбедување заштита на подземните води и почвата од негативното влијание на депонијата, се предвидува материјали со кои ќе се изврши заштита на почвата и подземните води да ги задоволуваат подолунаведените параметри за квалитет на вградените материјали со што во целост ќе бидат задоволени барањата при понатамошната постапка за добивање на А-интегрирана еколошка дозвола од страна на Министерство за животна средина и просторно планирање.

Материјалите кои треба да бидат вградени ќе ги исполнуваат следниве параметри за квалитет:

А).Поставување на глина со минимална дебелина од 1 м како и исполнување на условите од Правилник за условите кои треба да ги исполнуваат депониите дадени во прилогот дел за минерален слој или вештачка глина во прашина на база на натриум со следниве карактеристики ;

- Минимална тежина од  $4500\text{г/м}^2$
- Содржина на вода  $\leq 10\%$  од вкупната тежина
- Сертификат дека составот е на база на Na
- Сертификат дека е во форма на прашина, а не е во гранулација
- Сертификат за водонепропустност на преклопите
- Сертификат за статичка јачина на пробивање ( $>1900\text{ N}$ )
- Сертификат за максимална јачина на затегнување ( $> 10\text{ kN/м}$ )
- Сертификат за отпорност на хемикалии

Б).Геомембрана со рапава површина (со боцки) произведена со процес на екструдирање при што во исто време при производството на геомембраната се врши екструдирање и на боцките.Геомембраната треба да ги задоволува следните технички карактеристики

- Минимална дебелина  $2 \geq \text{мм}$
- Висина на игли  $\geq 8\text{ мм}$
- ХДПЕ (полиетилен) со висока густина
- Сертификат за отпорност на хемикалии
- Сертификат дека е произведена со процес на екструдирање
- Сертификат дека е произведена од нерециклиран материјал
- Сертификат за компатибилност и стабилност за однесувањето на контактната површина помеѓу вештачката глина и геомембраната
- Сертификат за време на индукцијата на оксидација (OIT), ( $\geq 100/\text{минута}$ )
- Сертификат за забележано константно оптеретување на затегнување (NCTL тест), ( $\geq 500/\text{час}$ )
- Сертификат за растегливост (% на растегливост)  $>8\%$  во сите правци
- Сертификат за отпорност на кинење ( $> 220\text{ N}$ )

- Сертификат за отпорност од пробивање ( $> 5000 \text{ N}$ )
- Сертификат за потврда на дебелината на геомембраната (максимално дозволено отстапување 5%, а препорачливо да нема вакво отстапување во дебелината)

В). Геотекстил кој треба да ги задоволува следните карактеристики

- Минимална тежина  $1000 \text{ g/m}^2$
- Сертификат за отпорност на хемикалии
- Дебелина на геотекстилот ( $\geq 7 \text{ mm}$ )
- Максимална влечна сила ( $50\text{-}80 \text{ kN/m}$ )
- Сертификат за сила на пробивање ( $>10\ 000 \text{ N}$ )
- Сертификат за поместување при статичка сила на пробивање ( $50 \text{ mm}$ )
- Сертификат за пропустливост на вода ( $>15 \text{ L/(m}^2/\text{s)}$ )
- Состав PP (полипропилен) бел нерециклиран

Г). Дренажен слој за собирање на исцедок со минимална дебелина од 50 см и коефициент на водопропустливост  $K \leq 1.0 \cdot 10^{-4} \text{ m/sek}$ , како и условите дадени во Правилник за условите кои треба да ги исполнуваат депониите дадени во прилогот дел за Систем за собирање на исцедок или вештаки материјал за дренажа (геотекстил- јадро-геотекстил) кој треба да ги задоволува следниве услови

- Дебелина на материјалот  $\geq 10 \text{ mm}$
- Вкупна тежина на материјалот  $800 \text{ g/m}^2$
- Сертификат за сила на пробивност  $\geq 3.5 \text{ KN}$
- Сертификат за максимална влечна сила ( $\geq 20/20 \text{ kN/m}$ )
- Сертификат за растегливост (% на растегливост)  $\geq 45\%$
- Состав на слојот од геотекстилот PP (полипропилен) бел нерециклиран
- Минимална тежина  $\geq 150 \text{ g/m}^2$
- Дебелина на слојот од геотекстилот  $\geq 2 \text{ mm}$
- Пропустливост на вода на геотекстилот  $\geq 90 \text{ l/cm}^2$
- состав на јадрото полипропилен црн

Д). Геотекстил кој треба да ги задоволува следните карактеристики

- Минимална тежина  $300 \text{ g/m}^2$
- Сертификат за отпорност на хемикалии
- Дебелина на геотекстилот ( $\geq 1.5 \text{ mm}$ )
- Максимална влечна сила  $20 \text{ kN/m}$
- Сертификат за сила на пробивање ( $\geq 4\ 000 \text{ N}$ )
- Сертификат за поместување при статичка сила на пробивање ( $\geq 45 \text{ mm}$ )
- Сертификат за пропустливост на вода ( $>45 \text{ L/(m}^2/\text{сек)}$ )
- Состав PP (полипропилен) бел нерециклиран

За сите погоре наведени услови на материјалите да се достави атест за истите издаден од независна акредитирана лабораторија, со кој се





докажува веродостојноста на декларираниите карактеристики на материјалите. За сите материјали да се достави фабричка декларација дека тие се производители на посочените материјали.

До колку се набават материјали од две или повеќе фабрики во тој случај да се достави атест за компатибилноста на материјалите издаден исто така од независна акредитирана лабораторија.

При вградувањето на материјалите кои имаат функција на заштита на подземните и површински води како и почвата од изведувачот да се бара да поседува (DVS сертификат) издаден од релевантна институција со која се потврдува острученоста за поставувањето на соодветните материјали.

До колку инвеститорот се одлучи да вградува природна геолошка подлога согласно Правилникот за условите кои треба да ги исполнуваат депониите дадени во прилогот дел за минерален слој за истиот материјал да достави соодветна анализа од независна акредитирана лабораторија.

Истите услови ќе важат и во случај кога за дренажен слој се користат природни материјали согласно со Правилникот за условите кои треба да ги исполнуваат депониите дадени во прилогот дел за Систем за собирање на исцедок.

Со цел обезбедување на независна и квалитетна сертификација на материјалите во согласност со горенаведените барања инвеститорот да користи услуги на независна акредитирана лабораторија.

4. Ова Решение влегува во сила со денот на донесувањето, а ќе се објави во рок од пет работни дена од денот на донесувањето во најмалку еден дневен весник достапен на целата територија на Република Македонија, на интернет страницата, како и на огласната табла во Министерството за животна средина и просторно планирање.

#### *Образложение*

Инвеститорот Јавното претпријатие за комунални дејности "Комуналец" Гевгелија на ден 05.01.2018 година со број УП1-11/4 1252/2017 ја достави конечната Студијата за оцена на влијанието врз животната средина на Проект: "Изградба на временна депонија за неопасен отпад на територијата на општина Гевгелија", Студијата е изработена од Друштво за еколошки консалтинг "МАНЕКО СОЛУШНС" со одговорно лице за изготвување на студијата за оцена на влијание врз животната средина м-р Марјан Михајлов. Со проектот инвеститорот предвидува изградба на временна депонија за неопасен комунален отпад на територијата на општина Гевгелија, на дел КО бр. 117, м.в. Караорман, КО Ново Конско.

Во Студијата анализирани се можните влијанија во фаза на изградба и оперативна фаза како: воздух, вода, почви, бучава, отпад, влијанија на биолошката и пределската разновидност, културно и историско наследство, социо-економски влијанија, кумулативни влијанија, прекугранични влијанија и План за управување со животната средина и мониторинг.

Согласно член 91 од Законот за животна средина (Службен весник на Република Македонија бр. 53/2005, 81/2005, 24/2007, 159/2008, 83/2009, 48/2010, 124/2010, 51/2011, 123/2012, 93/2013, 42/2014, 44/2015, 129/2015 и 39/2016) се одржа една јавна расправа по Студијата за оцена на влијанието врз животната средина за Проект: "Изградба на временна депонија за неопасен отпад на територијата на општина Гевгелија". Јавната расправа се одржа во Гевгелија на ден 05.10.2017 година.

Комисијата за изработка на Извештајот за соодветноста на Студијата за оцена на влијанијата врз животната средина за Проект: "Изградба на временна депонија за неопасен отпад на територијата на општина Гевгелија", формирана од Министерот за животна средина и просторно планирање, по спроведената јавна расправа, согласно Правилникот за формата, содржината, постапката и начинот за изработка на извештајот за соодветноста на Студијата за оцена на влијанието на проектот врз животната средина ("Службен весник на Република Македонија" бр. 33/2006) го изработи Извештајот и го достави до Министерот за животна средина и просторно планирање.

Комисијата за изработка на Извештајот за соодветноста на Студијата за оцена на влијанието врз животната средина за Проект: "Изградба на временна депонија за неопасен отпад на територијата на општина Гевгелија" ги разгледа изворите и видовите на можни деградации и загадувања врз основа на што се димензионирани и дефинирани мерките за заштита на основните медиуми на животната средина.

Проектираните заштитни мерки за спречување и намалување на влијанијата врз животната средина се апликативни и ќе ги задоволат основните барања. Извештајот беше објавен во еден дневен весник достапен на целата територија на Република Македонија.

Врз основа на горенаведеното го одлучи како во диспозитивот на ова Решение.

**Правна поука:** Против ова Решение инвеститорот, засегнатите правни или физички лица, како и здруженијата на граѓани формирани за заштита и за унапредување на животната средина, можат да поднесат жалба до Државна комисија за одлучување во управна постапка и постапка од работен однос во втор степен, во рок од 15 (петнаесет дена) од денот на последното направено објавување на решението согласно член 90 став (1) точка 5 од Законот за животна средина.



МИНИСТЕР  
Sadulla Duraki

Изработил: Дејана Тодоровска  
Контролирал: Александар Петковски  
Согласен: Биљана Петвоска  
Одобрил: в.д. Директор на Управа за животна средина  
Биљана Зефкиќ

*Зефкиќ*